

Wechat (微信) ھەققىدە

V2

چۈشەنچە

ۋېيىشىن بولسا تىڭشۇن شىركىتى يولغا قويغان ئاۋازلىق ئۇچۇر، تېكىستلىك ئۇچۇر، رەسىم، سىن بىر گەۋدىلەشتۈرۈلگەن يانفون ئالاقىلىشىش يۇمشاق دېتالى. ئۇنىڭ Android, iOS, Windows Phone, Symbian قاتارلىق مەشغۇلات سىستېمىلىرىدا ئابونت تەرەپ پروگراممىسى بار.

ۋېيىشىنغا ئوخشاش يانفون ئالاقە يۇمشاق دېتاللىرىدىن يەنە توكبوكسى (TalkBox)، ۋوتىزىنەپ (Whatsapp)، سامسۇڭ شىركىتىنىڭ چەتئان (ChatOn) قاتارلىقلار بار.

ۋېيىشىن سۈرئىتىنىڭ تىز بولۇشى، ئەنئەنىۋىي ئۇچۇرغا قارىغاندا تېكىست، ئاۋاز، سۈرەت قاتارلىق كۆپ خىل ئۇچۇر شەكلىنى قوللىغانلىقى ئۈچۈن شۇنداقلا تىلگىراق شىركەتلىرىنىڭ ئۇچۇرنىڭ سانغا قاراپ ھەق ئالدىغان ئۇچۇر مۇلازىمىتىدىن كۆپ ئەرزان بولغانلىقى ئۈچۈن زور دەرىجىدە ئومۇملاشتى. شۇنداقلا ئىشلەتكۈچىلەرنىڭ قارشى ئېلىشىغا ئېرىشتى. بولۇپمۇ ئۇنىڭ ئاۋازلىق ئۇچۇر مۇلازىمىتى ئەڭ كۆپ ئىشلىتىلىدىغان ئىقتىدار بولۇپ قالدى.

ۋېيىشىننىڭ ئالاقىلىشىش شەكلى ئەنئەنىۋىي قىسقا ئۇچۇرغا ئوخشاپ كەتسىمۇ تور شەكلى ۋە ئۇچۇر شەكلى جەھەتتىن پەرقلىنىدۇ. قىسقا ئۇچۇر تىلگىراق شىركىتى تەمىنلىگەن قىسقا ئۇچۇر مۇلازىمىتى ئارقىلىق ئالاقە ئەپ بارىدۇ. ۋېيىشىن بولسا GPRS ياكى 3G تورىدىن پايدىلىنىپ تورغا ئۇلىنىپ ئۇچۇرلارنى مۇشۇ تور ئارقىلىق قارشى تەرەپكە يوللايدۇ.

ۋېيىشىن 2011-يىلى يانۋاردا ئېلان قىلىنغان بولۇپ 2012-يىلى مارتقىچە ئابونتلىرىنىڭ سانى 100 مىليۇندىن ئېشىپ كەتكەن. 10-ئايغىچە ئابونت سانى بىر قاتلىنىپ 200 مىليۇنغا يېتىدىغانلىقى مۆلچەرلەنمەكتە.

ۋېيىشىن قانداق مۇلازىمەت ۋە ئىقتىدارلارنى ئۆز ئىچىگە ئالىدۇ؟

- تېكىست ئۇچۇر مۇلازىمىتى. ئادەتتىكى قىسقا ئۇچۇرغا ئوخشاش.
- ئاۋازلىق ئۇچۇر مۇلازىمىتى. يەنى ئاۋازلىق سۆز قالدۇرۇش شەكلىدە ئۇچۇر ئەۋەتىدۇ.
- رەسىملىك ئۇچۇر مۇلازىمىتى. كامېرا ئارقىلىق بىۋاسىتە سۈرەتكە تارتىپ ياكى يانفون ئىچىدىكى رەسىملەرنى بىۋاسىتە ئەۋەتكىلى بولىدۇ.
- سىنلىق پاراڭلىشىش مۇلازىمىتى. ئىككى تەرەپ بىۋاسىتە بىر بىرىنى كۆرۈپ تۇرۇپ پاراڭلىشالايدۇ.

- ئورۇن ئۇچۇرىنى ھەمبەھىرلەش مۇلازىمىتى. يەرشارى ئورۇن بەلگىلەش سىستېمىسى ئارقىلىق ئىرىشلىگەن كوردىنات ئۇچۇرىنى قارشى تەرەپكە ئەۋەتىپ بىرىدۇ.
- ئالاقە خاتىرىسىنى ھەمبەھىرلەش مۇلازىمىتى. تېلېفۇن دەپتېرىدىكى ئالاقىداشلارنى قارشى تەرەپكە ئەۋەتىپ بەرگىلى بولىدۇ.
- ئەتراپتىكىلەرنى ئىزدەش مۇلازىمىتى. كوردىنات ئۇچۇرىغا ئاساسەن يېقىن ئەتراپتىكىلەرنى ئىزدىگىلى بولىدۇ.
- سىلكىش مۇلازىمىتى. سىلكىش ئارقىلىق ئۆز ئارا ئۇلانغىلى بولىدۇ.
- كوللىكتىپ پاراڭ. كۆپ ئادەم ئۆز-ئارا ئۇچۇر ئەۋەتىپ پاراڭلاشقىلى بولىدۇ.
- كارتىنىلار. رەسىملىك مىكرو بىلوگ.
- بوتۇلكا تاشلاش.
- چىراي ئىپادىسى ئىقتىدارى.
-

ۋېبىش ئىشلەتكەندە نىمىلەرگە دىققەت قىلىش كېرەك؟

- تور ھەققى مەسىلىسى
- گەرچە ۋېبىش ئالاقىسىگە ئايرىم ئۇچۇر ھەققى ئېلىنىمىسىمۇ تېلگىراق شىركەتلىرى يەنە تور ھەققى ئالىدۇ. تېكىستلىك ئۇچۇرلار كۆپ ئېقىم ئىگەللىمىسىمۇ ئەمما ئاۋازلىق ئۇچۇرلار خېلى ئېقىم ئىگەللەيدۇ. بولۇپمۇ سىنلىق پاراڭلىشىدىغانلارنىڭ ئېقىم تېخىمۇ كۆپ بولىدۇ. شۇڭا ئىشلەتكۈچىلەر ئۆزىنىڭ ئالاقە ئەھۋالىغا ئاساسەن مۇۋاپىق يۈرۈشلۈك ئېقىم مىقدارىنى تاللىشى كېرەك. مەسىلەن: ئايلىقى 30 مىگالىق، 60 مىگالىق دىگەندەك. بولۇپمۇ GPRS تورى ئىشلىتىدىغانلار بۇنىڭغا بەكرات دىققەت قىلىشى كېرەك. ناۋادا يۈرۈشلۈك مۇلازىمەتنى تاللىماي تۇرۇپ بىۋاستە تورغا چىقىلسا تور ھەققى بەك كۆپ بولۇپ كېتىدۇ.

ھازىرقى ئەقلىي يانفونلارنىڭ ھەممىسى دىگۈدەك GPRS تورىدىن باشقا 3G تورى ۋە سىمسىز تورنى قوللايدۇ. شۇڭا ئۆي، ئىشخانا قاتارلىق سىمسىز تور بار شارائىتلاردا تورنى ھەقسىز سىمسىز تورغا ئۇلاش ئارقىلىقمۇ چىقىمنى تېجىگىلى بولىدۇ.

- بىخەتەرلىك مەسىلىسى.

ئادەتتە تېلېفۇندا سىزنىڭ نۇرغۇن شەخسى ئۇچۇرلىرىڭىز بار بولىدۇ. مەسىلەن تېلېفۇن دەپتېرىڭىز، رەسىملىرىڭىز، تېلېفۇن ۋە ئۇچۇر خاتىرىڭىز دىگەندەك.

ۋېبىش سىزنىڭ ئالاقە دەپتىرىڭىز، رەسىم - ھۆججەتلىرىڭىز، ئورۇن ئۇچۇرىڭىز قاتارلىقلارغا ئېرىشەلەيدۇ ۋە ئۇنى باشقىلارغا تەمىنلىيەلەيدۇ. ئورۇن ئۇچۇرىڭىز، رەسىملىرىڭىز دىگەنلەرنى باشقىلارنىڭ بىلىشى ئۈچۈن سىزنىڭ ھەمبەھىر قىلىشىڭىز ياكى قوشۇلىشىڭىز كېرەك بولسىمۇ سىزنىڭ تىزىملىتىلغان ئىسمىڭىز، باش سۈرىتىڭىز قاتارلىقلارغا باشقىلار ناھايىتى ئاسانلا ئېرىشەلەيدۇ.

ۋېبىشىدىكى بەزى ئىجىدىمائى ئالاقە ئىقتىدارلىرىمۇ سىزنىڭ بەزى شەخسى ئۇچۇرلىرىڭىزنى ئاشكارىلاپ قويىدۇ. مەسىلەن: ئەتراپتىكىلەرنى ئىزدەش ئىقتىدارى، سىلكىش ئىقتىدارى قاتارلىقلار سىزنىڭ كونكرېت ئورنىڭىزنى باشقىلارغا تەمىنلەپ بېرىدۇ.

ئۇندىن باشقا سىزنىڭ يوللىغان بارلىق تېكىستلىك ئۇچۇر، ئاۋازلىق ئۇچۇر ۋە رەسىملىرىڭىز، ئالاقىداشلار دەپتىرىڭىز مۇلازىمەتلىرىدا ساقلىنىدۇ. ئادەتتە ئۇچۇر مۇلازىمەتى بىلەن تەمىنلىگۈچىلەر مۇشۇ خىل ئۇسۇلدا سىزنىڭ توردا يوق ۋاقىتتىمۇ ئۇچۇر قوبۇل قىلالىشىڭىزغا، ئۇچۇرلىرىڭىزنىڭ يوقاپ كەتمەسلىكىگە كاپالەتلىك قىلىدۇ. ئەمما تورغا ئۇلانغان ھەرقانداق بىر ئۇچۇرنىڭ ئاشكارىلىنىپ كېتىشى خەۋىپى بولىدۇ. ئۇندىن باشقا ھازىرقى ساقلىغۇچىنىڭ سىغىم جەھەتتىكى تەرەققىياتى ۋە باھاسىنىڭ تۆۋەنلىشى سەۋەبلىك مۇلازىمەتلىرىدا ساقلىنغان ئۇچۇرلارنى ئۆچۈرۈۋېتىشنىڭ زۆرۈرىيىتى يوق. شۇڭا سىزنىڭ ئۇچۇرلىرىڭىز مەڭگۈ ساقلىنىپ قېلىشىمۇ مۇمكىن شۇنداقلا ھەرۋاقىت باشقىلارنىڭ پايدىلىنىپ كىتىشى ئىھتىماللىقىمۇ بار.

شۇڭا ئىشلەتكۈچىلەر بۇخىل ئالاقە يۇمشاق دېتاللىرىنى ئىشلەتكەندە شەخسىي سىر، ئۇچۇر بىخەتەرلىكى ئېڭىنى يوقۇرى كۆتۈرىشى، ئالاقىدە ئۇچۇر مەزمۇنىغا دىققەت قىلىشى، يۇمشاق دېتالدىكى ئۆزىنىڭ شەخسىي مەخپىيەتلىكىنىڭ ئاشكارىلىنىپ كىتىشىگە سەۋەبچى بولىدىغان ئىقتىدارلارنى ئويلىشىپ ئىشلىتىشى كېرەك.